



Vit skulu skapa inntøkur úr øktu skipaferðsluni kring Føroyar

Jan Müller

17.10.2015 - 15:24

Oljan.fo

Føroyar skulu vera sjónligar í arktiskum høpi, so at Føroyar og føroyskt vinnulív fáa bestu møguleikar at bjóða fram sína serfrøði og tænastr.

Tað heldur lögmaður, sum hetta vikuskiftið er á ráðstevnuni Arctic Circle í Reykjavík, har nomið verður við møguleikarnar og avbjóðingarnar í Arktis. Lögmaður hevur fyrri løtu síðan saman við Hákuni Djurhuus, stjóra í SEV og Sjúrdi Skaale, fólkatingslimi Javnaðarfloksins, havt eina framløgu á stóru ráðstevnuni, ið telur nógvar altjóða serfrøðingar, vinnulívsvólk, politikarar og embætisvólk.

- Samgongan hevur sett sær fyrí at føra ein virknan uttanríkispolitikk hetta valskeiðið. Vit hava sett okkum fyrí at gagnnýta móguleikarnar í arktiska samstarvinum. Sum partur av Arktis, hava Føroyar somu avbjóðingar sum aðrar arktiskar tjóðir við nógvum umfatandi og grundleggjandi broytingum, sigur Aksel V. Johannesen, løgmaður.

Broytingarnar hava eisini við sær stórar móguleikar fyrí føroyskt vinnulív.

-Og teir skulu gagnnýtast betur. Eitt nú er skipaferðslan kring Føroyar nógv økt farnu árinum, og bera vit okkum rætt at, eru stórir móguleikar hjá føroyskum vinnulívi og føroyskum havnum at skapa arbeiðspláss og inntøkur við at veita hesum skipum tænastr, vísir løgmaður á.

2000 altjóða serfrøðingar, fjølmiðlafólk, vísindafólk, vinnulívsvólk, politikarar, lesandi og embætisvólk taka lut í Arctic Circle hetta vikuskiftið.

Kelda lógmansskrivstovan